

## आपसी सामंजस्य जरूरी- डीजे पारीक

**माई झुंझुनू।** जे बी शाह गर्ल्स पीजी कॉलेज में गुरूवार को राजनीति विज्ञान विभाग की ओर से 21 वीं सदी में मानवाधिकार विषय पर एक संगोष्ठी का आयोजन किया गया। कॉलेज प्राचार्य डॉ. मधुलिका सक्सेना ने अतिथियों का स्वागत करते हुए कहा कि मानवाधिकार प्रकृति की सोच के साथ जुड़ा हुआ है। राजनीति विज्ञान की विभागाध्यक्ष डॉ. शिक्षा अग्रवाल ने मानवाधिकार की स्थापना से लेकर वर्तमान में इसकी चुनौतियों व आवश्यकता पर बल दिया। इस अवसर पर एडीजे फास्ट ट्रेक-2 गजानन्द शर्मा, एसीजेएम राकेश कटारा, एमजेएम पवन कुमार वर्मा, डॉ. घासीराम वर्मा आदि ने भी विचार व्यक्त किया। अध्यक्षता संस्था सचिव वीरबहादुर जैन की। राजनीति विज्ञान की व्याख्याता पूर्णिमा झा ने धन्यवाद ज्ञापित किया। संचालन डॉ. राजबाला सिंह ने किया।

मुख्य अतिथि जिला एवं सत्र न्यायाधीश शशिकुमार पारीक ने कहा कि व्यक्ति का स्वयं का सदभाव न्यायपालिका की सोच और मानवाधिकार के पारस्परिक सामंजस्य से उचित परिस्थितियां बन सकती हैं। उन्होंने कहा कि आपसी सामंजस्य हर प्रकार हर जगह सकारात्मक रूप से जरूरी होता है। मुख्य वक्ता राजस्थान विवि के प्रो. मधुकश्याम चतुर्वेदी ने मानवाधिकार के ऐतिहासिक स्वरूप पर प्रकाश डाला। समारोह में बड़ी संख्या में व्याख्याता, अभिभावक, छात्राएं व अन्य उपस्थित थे।

## गाडिया ने रोजा इफ्तार की दावत दी

**चिड़ावा, 7 अक्टूबर।** पुरानी बस्ती स्थित हजरत जमालुद्दीन-कमालुद्दीन की दरगाह में शुक्रवार देर शाम रोजा इफ्तार की दावत हुई। नगरपालिकाध्यक्ष सुरेंद्र गाडिया की ओर से दी गई इस दावत में रोजेदार मुस्लिमों ने नमाज पढ़ने के बाद रोजा खोला। इस अवसर पर गाडिया व उनके सहयोगी पार्षद मुकेश पूर्णिमा, पीएल शर्मा, रामकिशन चौधरी, गुडविनसिंह पल व सुरेश योगी ने रोजेदारों को गले लगाकर शुभकामनाएं दीं। दावत में मन्नु व्यापारी, हाजी बदरुद्दीन, यासीन लीलगर, इशाक राठौड़, सलीम भाटी, आरिफ, जाफर कुरेशी, अब्दुल रज्जाक, शौकत ठेकेदार, रफीक मास्टर व हनीफ सहित सैंकड़ों मुस्लिमों ने भाग लिया।

## प्रभात टाकीज का लाइसेन्स बहाल

**झुंझुनू, 11 अक्टूबर:** जिला मजिस्ट्रेट दिनेश कुमार ने गुरूवार को एक आदेश जारी कर प्रभात टाकीज-झुंझुनू का सिनेमा प्रदर्शन लाइसेन्स तत्काल प्रभाव से बहाल कर दिया है।

उपखण्ड मजिस्ट्रेट के निरीक्षण में पाई कई कमियों को दुरुस्त नहीं करने के कारण पिछले माह उक्त छविगृह का लाइसेन्स निलम्बित किया गया था। प्रभात टाकीज के प्रबन्धक ने 6 अक्टूबर को प्रस्तुत अपने आवेदन पत्र में उक्त कमियों को दुरुस्त कर देने की बात कही थी जिस पर अतिरिक्त जिला मजिस्ट्रेट से निरीक्षण कराया गया।

इस निरीक्षण प्रतिवेदन में कमियों को दुरुस्त करना अंकित किया गया है। इसी के आधार पर निलम्बित लाइसेन्स तुरन्त प्रभाव से बहाल कर दिया गया है।

## सेवा भारती का जांच शिविर

**माई झुंझुनू।** सेवा भारती झुंझुनू की ओर से जिला स्तरीय स्वास्थ्य जांच शिविर आज समाप्त हुआ जिसमें पूरे जिले में 1567 परिवारों के स्वास्थ्य की जांच की एवं निशुल्क दवा वितरण की गई। तहसील मंत्री शिव रतन पंसारी ने बताया कि चिड़ावा तहसील में 27 स्थानों पर, खेतड़ी में चालीस, बुहाना में 21, उदयपुरवाटी में 24, नवलगढ में 32, झुंझुनू में 27 स्थानों पर कार्यक्रम हुआ। झुंझुनू नगर में 7 स्थानों पर डॉ. बी के चावला, डॉ. नवीन छेमीवाल, वैद्य उम्मेद कुमार शर्मा, सुभाष सहागर, जिला मंत्री मनोज जी नगर मंत्री, पवन शर्मा, शिवरतन पंसारी तहसील मंत्री आदि कार्यकर्ताओं ने अपनी सेवाएं दी। सभी गरीब परिवारों को निशुल्क दवा दी गई।

इनमें मानसिक रोगी, चर्म रोग, मौसमी बीमारी, लकवा ग्रस्त आदि प्रकार के रोगी पाये गये। इस पूरे कार्यक्रम में 86 डाक्टर व 67 कार्यकर्ताओं की टीम के सहयोग से कार्यक्रम को सफल बनाया।

## लायनेस क्लब सिल्वर द्वारा नशाबंदी प्रदर्शनी



फोटो : रामनिवास सोनी

**माई झुंझुनू।** मानसिक स्वास्थ्य दिवस पर डॉ. लालचन्द ढाका के सौजन्य से बीडीके अस्पताल में नशाबंदी पर एक प्रदर्शनी का आयोजन किया गया। लायनेस अध्यक्ष मधुलिका सक्सेना, उपाध्यक्ष संतोष ढाका व सचिव सुमन चौधरी इस अवसर पर उपस्थित थे। उन्होंने बताया कि प्रदर्शनी का उद्देश्य लोगों में जागरूकता लाना है।

डॉ. ढाका ने प्रमुख बीमारियों जैसे उन्माद, अवसाद, चिन्ता, विक्रमि, मनो शारीरिक रोग, यौन विकार, हिस्टीरिया, मिर्गी, नशे की लत आदि के बारे में व्यास भांतियों के बारे में बताते हुए उपचार के रूप में औषधियां मनोपचार कौंसलिंग व्यवहार चिकित्सा पुनर्स्थापना आदि की जानकारी दी।

उन्होंने बताया कि संस्कार, संयुक्त परिवार, सक्रिय जीने की चाहत, सामाजिक मेल मिलाप, नशा मुक्ति, कर्तव्यनिष्ठा से हम इन बीमारियों से बच सकते हैं। प्रदर्शनी का अवलोकन जिला जज शशि कुमार पारीक, अपर जिला एवं सत्र न्यायाधीश गजानन्द शां, मुख्य न्यायिक मजिस्ट्रेट जगदीश प्रसाद शर्मा, मुन्सिफ पवन कुमार शर्मा, प्रमुख चिकित्सा अधिकारी एच पी शर्मा ने किया। लायनेस क्लब सिल्वर द्वारा आयोजित योगा शिविर का भी आज समापन किया गया। यह शिविर दिनांक 4 अक्टूबर 07 से 10 अक्टूबर 07 तक जय पब्लिक स्कूल में आयोजित किया गया था। इसमें लगभग 500 लोग लाभांनित हुए।

## जी बी मोदी में फैन्सी ड्रेस प्रतियोगिता सम्पन्न



फोटो : रामनिवास सोनी

**माई झुंझुनू।** विश्व डाक दिवस पर जी बी मोदी सी.सैक. स्कूल में फैन्सी ड्रेस प्रतियोगिता का आयोजन किया गया। कार्यक्रम संयोजिका पूरम गुप्ता ने बताया कि इसमें कक्षा नर्सरी से कक्षा 3 तक के बच्चों ने भाग लिया। सभी छात्रों ने उत्साहपूर्वक इसमें भाग लेते हुए श्रेष्ठ प्रदर्शन किया। पोस्टमैन, पोस्टकार्ड, लेटरबॉक्स की

ड्रेस में बच्चे ऐसे लग रहे थे मानों एक डाकघर विद्यालय में ही उपस्थित हो गया हो।

उप प्राचार्या मंजू खण्डेलवाल ने प्रथम द्वितीय व तृतीय स्थान प्राप्त करने वाले बच्चों को पुरस्कृत करते हुए डाक के महत्व पर प्रकाश डाला। अध्यापिका अर्चना बासोतिया व वीणा मल्होत्रा ने भी अपने विचार व्यक्त किए।

## शीशराम ओला ने रोजा इफ्तार की दावत दी

**माई झुंझुनू।** शहर के चौक शहीदान में कांग्रेस सांसद व केन्द्रीय खान मंत्री शीशराम ओला ने मुस्लिम भाइयों को रोजा इफ्तार पार्टी में मुस्लिम बंधुओं को ईद की मुबारकवाद देते हुए कहा कि रोजा और श्राद्ध पक्ष में गरीबों और यतीमों की मदद की जाती है।

इस मौके पर रोजेदारों ने देश में अमनो चैन की दुआ की है। रोज इफ्तार पार्टी में कांग्रेस जिलाध्यक्ष बृजेन्द्र ओला

के अलावा शहर के जहीर मोहम्मद फारूकी, पार्षद बरकत अली, नगरपालिका में विपक्ष के नेता पार्षद बाबूभाई अली हसन, पार्षद इकबाल कवाड़ी, पार्षद आनंद पुजारी, पूर्व चैयरमैन तैयब अली, रामनारायण कुमावत, डॉ. शौकत, सलीम फारूकी, जाकिर हुसैन खोखर, एनएन पारीक, उस्मान फारूकी, आलम फारूकी, डीएसपी प्रतापसिंह सेवदा, तहसीलदार नारायणलाल रेवाड़ सहित अन्यजन उपस्थित थे।

## स्वर्णकार नव युवक समिति द्वारा चिकित्सा शिविर



फोटो : रामनिवास सोनी

**माई झुंझुनू।** स्वर्णकार नव युवक सेवा समिति द्वारा बनवारीलाल विश्वनाथ सोनी के आर्थिक सौजन्य से न्यू जांगिड गेस्ट हाउस शाह मार्केट में निःशुल्क दमा, एलर्जी एवं श्वास रोग शिविर लगाया गया जिसमें 155 रोगियों की जांच की गई एवं निःशुल्क दवा वितरण की गई। इस शिविर का शुभारम्भ अपन जिला कलेक्टर कालीचरण शर्मा ने फीता काटकर व दीप प्रज्वलित कर किया गया। इस अवसर पर विशिष्ट अतिथि नगर पालिका आयुक्त राजेन्द्र जोशी व पवन पुजारी उपस्थित थे।

समिति के अध्यक्ष विश्वनाथ नारनोली व सचिव परसुराम सोनी ने बताया कि शिविर में डॉ. राजेन्द्र शर्मा एवं उनकी टीम ने निःशुल्क सेवाएं प्रदान की। संयोजक अशोक सोनी ने बताया कि इस तरह के शिविर आगे भी लगाए जाएंगे। प्रारम्भ में पार्षद रानी ठठेरा, लायन अध्यक्ष सत्यनारायण शर्मा, सचिव सम्पतराम पुरोहित, विश्वनाथ सोनी व मनोहरलाल राणासरिया ने अतिथियों का माल्यार्पण किया। इस अवसर पर पी पी रामअवतार सोनी, श्याम सुन्दर सोनी, आत्माराम नारनोली, ओम प्रकाश जांगिड़, राजू ठठेरा, रामनिवास सोनी सहित समाज के अन्य गणमान्य लोग उपस्थित थे।

## रोटरी क्लब ने बांटे स्कूल बैग

**माई झुंझुनू।** राजकीय प्राथमिक स्कूल महल में रोटरी क्लब द्वारा डॉ. एन एस शुक्ला एवं जितेन्द्र शर्मा के आर्थिक सौजन्य से स्कूल बैग बांटे गये। वितरण समारोह के मुख्य अतिथि पूर्व पालिका उपाध्यक्ष पवन पुजारी थे। इस अवसर पर क्लब अध्यक्ष राममोपाल वर्मा, जितेन्द्र स्वामी, पार्षद आनन्द पुजारी एवं अन्य सदस्य उपस्थित थे।

## एसएमएल कॉलेज में हुई संगोष्ठी

**माई झुंझुनू।** सेठ मोतीलाल कॉलेज के स्नातकोत्तर रसायन विज्ञान विभाग में संगोष्ठी में मुख्य वक्ता हैदराबाद के डॉ. उपेंद्रमणी त्रिपाठी ने रसायनों, औषधियों, खाद्य पदार्थों आदि की प्रयोगशाला होने वाली जाचों व प्रयोग में आने वाले उपकरणों के बारे में जानकारी दी।

उन्होंने कहा कि हमारी प्रयोगशाला महाविद्यालयों और उद्यानों के बीच सेतु का काम करती है। जलदाय विभाग के रसायनज्ञ डॉ. रामचन्द्र अणगासरिया ने जल के संरक्षण व प्रयोग पर जानकारी दी। वहीं विभागाध्यक्ष डॉ. आशीष गर्ग एवं वरिष्ठ व्याख्याता डॉ. अनूप शर्मा ने भी कई जानकारी दीं। डॉ. सुशील न्यागी, डॉ. सुशील शर्मा एवं पर्यावरण विभाग के डॉ. सुनील दुबे सहित अन्य व्याख्याता व छात्रों ने संगोष्ठी से अनुभव हासिल किए। प्राचार्य डॉ. वीके शर्मा ने अतिथियों का धन्यवाद ज्ञापित किया। इस अवसर पर बड़ी संख्या में प्राध्यापक उपस्थित थे।

## जेआईसी में विश्व वृद्ध दिवस का आयोजन

**माई झुंझुनू।** झुंझुनू इंटरनेशनल कॉलेज में सोमवार को एनएसएस के तहत अन्तर्राष्ट्रीय वृद्धजन दिवस मनाया गया। कार्यक्रम का शुभारम्भ जीवेम् ग्रुप के चैयरमैन दिलिप मोदी तथा झुंझुनू शहर के प्रबुद्ध गणमामन्य वृद्धजनों ने मां सरस्वती के समक्ष द्वीप प्रज्वलन कर किया। इस अवसर पर एक विचार गोष्ठी भारतीय समाज में वृद्धावस्था की महत्ता का आयोजन किया गया जिसमें झुंझुनू शहर के प्रबुद्ध नागरिकों ने भाग लिया। कॉलेज प्राचार्य रवीन्द्र सिंह शेखावत ने गोष्ठी का विधिवत् शुभारम्भ किया।

विचार गोष्ठी के विद्याधर बुडानिया, श्रीराम बाबल, बनवारीलाल शर्मा, सिराज उल हक, रामलाल सिंह, हरिशचन्द्र चाहर आदि ने सम्बोधित किया। कार्यक्रम का संचालन व्याख्याता आमीना फातिमा ने किया। इस अवसर पर डॉ. प्रमोद कुमार, पी. एल. शर्मा, हंसराज राव, डॉ. खान शाहीद बहाव तथा महाविद्यालय के समस्त व्याख्यातागण उपस्थित थे।

## बड़ागांव नेत्र शिविर में 593 लाभांनित

**माई झुंझुनू।** बड़ागांव में नागरमल मास्टर की पूण्य स्मृति में उनके सुपुत्र पितराम सिंह के सौजन्य से सरस्वती शिक्षण संस्थान बड़ागांव एवं जिला अंधता निवारण समिति झुंझुनू के संयुक्त तत्वाधान में आयोजित कमानि गेस्ट हाउस में लगे तीन दिवसीय शिविर में डॉ. वी के गुप्ता एवं उनके सहयोगी डॉक्टरों के द्वारा 593 नेत्र रोगियों की जांच कर 85 रोगियों को आपरेशन हेतु भर्ती किया गया। शिविर का उद्घाटन मेडीसन डॉ. ओ पी गुप्ता ने किया तथा समारोह अध्यक्ष थे सीएमएचआ डॉ. रामबिहारी सिंह। शिविर में बड़ी संख्या में कार्यकर्ता उपस्थित थे। समारोह में वयोवृद्ध प्रभुसिंह शेखावत का सम्मान भी किया गया।

## विन्डम सिटी में रिटायर्ड कर्नल रूबरू हुए छात्रों से

**माई झुंझुनू।** विन्डम सिटी, झुंझुनू एकेडमी की प्रातःकालीन सभों में रिटायर्ड कर्नल रामावतार सिंह ने विद्यार्थियों को सम्बोधित करते हुए भारतवासियों को बुद्धिमत्ता को विश्व में सर्वश्रेष्ठ बताते हुए कठिन परिश्रम करने का आह्वान किया। इसके उपरान्त कर्नल रामावतार सिंह ने फाइनैशियल मार्केट मैनेजमेंट के स्मार्ट विद्यार्थियों की सेमीनार लेते हुए उन्हें दृढ़ इच्छा शक्ति, चरित्र, नेतृत्व एवं सर्मापित भाव से कार्य करते हुए अपने जीवन का लक्ष्य निर्धारित करने की घोषणा दी। कर्नल साहब ने जीवेम् ग्रुप के चैयरमैन दिलीप मोदी की सुनियोजित योजनाओं एवं उनकी दूरगामी सोच की भूरि-भूरि प्रशंसा की एवं संस्था की व्यवस्थाओं की सराहना की।

विद्यालय प्राचार्य डॉ. प्रमोद कुमार ने अंत में जीवेम परिवार की ओर से धन्यवाद ज्ञापित करते हुए विद्यार्थियों को कर्नल साहब द्वाा दिये गये बहुआयामी दृष्टिकोण को अपनाने के लिए प्रेरित किया।

## स्व. शिवनाथसिंह गिल की जीवनी पर पुस्तक शीघ्र प्रकाशित होगी

**माई झुंझुनू।** पूर्व सांसद व विधायक स्व. शिवनाथसिंह गिल के जीवन पर शीघ्र ही पुस्तक प्रकाशित की जाएगी। पूर्व जिला प्रमुख व उनके पुत्र मदनसिंह गिल ने उदयपुरवाटी में गुरूवार शाम हुई बैठक में बताया कि पचास वर्ष के राजनीतिक जीवन में स्व. गिल ने बहुत सी घटनाओं का विवरण अलग-अलग डायरियों में लिखा है। इसके उपरान्त समय के दौरान राजनीति में आए उतार-चढ़ाव तथा लोगों के व्यवहार आदि की जानकारी भी उनकी डायरियों में सुरक्षित है।

तत्कालीन अधिकारियों व अन्य जनप्रतिनिधियों से भी उनके बारे में विचार एकत्रित किए जा रहे हैं। बैठक में हुई चर्चा के अनुसार पुस्तक का विमोचन स्व. गिल की प्रथम पुण्य तिथि पर 17 फरवरी मुख्यमंत्री अशोक गहलोत से कराया जाना प्रस्तावित है। इस अवसर पर कांग्रेसीजन्म सहित गणमान्यजन उपस्थित थे।

## 146 वां परिचय सम्मेलन सम्पन्न

**माई झुंझुनू।** अग्रवाल समाज के विवाह योग्य युवक-युवतियों का परिचय सम्मेलन दुर्गाप्रसाद गोयनका की अध्यक्षता में रविवार को अग्रसेन भवन में हुआ। सम्मेलन में आए अभिभावकों ने अपने विवाह योग्य बच्चों के नाम पंजीकृत कराए। अग्रवाल समाज समिति के अध्यक्ष मोहनलाल तुलस्यान ने कहा कि लड़कियों की कमी के कारण विवाह सम्बंध होने में कठिनाई आ रही है। समिति के पूर्व सचिव प्रमोद खंडेलिया ने कहा कि शिक्षा के मामले में स्तर के लड़के नहीं मिल रहे हैं।

इस कारण भी सम्बन्धों में दिक्कतें आ रही हैं। जिला वैश्य महासम्मेलन के अध्यक्ष रामचन्द्र तुलस्यान ने सम्मेलन का विस्तार जिला स्तर पर करने की बात कही। इस अवसर पर विश्वनाथ टीबड़ा, आत्माराम टीबड़ा, नवरंगलाल राणासरिया, ओमप्रकाश टीबड़ा, भगवानदत्त वाह्रिदपुर, श्यामसुन्दर राणासरिया, विरेन शाह, भरतकुमार गुप्ता, बंशीधर रिंगसिया, कैलाश पंसारी, सीताराम, बाबूलाल केडिया, श्याम सुन्दर पोद्दार सहित अन्यजन उपस्थित थे।

## बच्चों ने जलाया रावण का पूतला

**माई झुंझुनू।** इंदिरा नगर विकास समिति के तत्वाधान में पारिजात पार्क में बच्चों द्वारा तैयार किया गया 10 फीट उंचा रावण का पूतला जलाया गया। बुराई पर अच्छाई की जीत का पर्व विजय दशमी पर वार्ड न. 9 के बच्चों ने पालिका अध्यक्ष भारती टीबड़ा की उपस्थिति में रावण के पूतले का दहन किया। यह पूतला दीपक सौनी व सौरभ सोनी ने तैयार किया जिसे राम, लक्ष्मण व हनुमान जी की वेश भूषा में सजे बच्चों ने अग्नि बाण से रावण दहन किया। इस अवसर पर इंदिरा नगर समिति के ए एन द्विवेदी, बाबूलाल सोनी, विनोद कानोडिया, अशोक अग्रवाल, सुरेश जाखड़, सुधा शर्मा, पूरम शर्मा, कृष्णा ढाका, इंदिरा अग्रवाल, रामेश्वरलाल चौधरी सहित वार्ड के सैंकड़ों बच्चे उपस्थित थे।

## मानसिक स्वास्थ्य पर सेमीनार का आयोजन



फोटो : रामनिवास सोनी

**माई झुंझुनू।** विधिक सेवा प्राधिकरण एवं लायन्स क्लब झुंझुनू के संयुक्त तत्वाधान में मानसिक स्वास्थ्य दिवस पर सेमीनार आशा का झरना स्कूल, खेमी शक्ति प्रांगण में सम्पन्न हुई जिसमें विशिष्ट अतिथि के रूप में शशि कुमार पारीक झुंझुनू गजानन्द शर्मा एडीजे, जगदीश प्रसाद

शर्मा सीजेएम, पवन कुमार शर्मा एमजेएम एवं डॉ. लालचन्द ढाका उपस्थित थे। समारोह की अध्यक्षता क्लब अध्यक्ष लायन सत्यनारायण शर्मा ने की। सभी वक्ताओं ने इस विषय पर प्रकाश डाला। आशा का झरना स्कूल की अध्यक्षता द्वारा सहयोग की मांग पर बोलते हुए अध्यक्ष ने आश्वासन दिया कि पीछे की भांति आगे भी समय समय पर जो हमसे बन पड़ेगा वो सहायता करते रहेंगे। प्रोग्राम में बच्चों के अभिभावक भी सम्मिलित थे। क्लब की ओर से सचिव सम्पत पुरोहित के साथ लायन प्रताप सिंह स्वामी, लायन नरेन्द्र व्यास, लायन अशोक सोनी भी उपस्थित थे।